

Opera í Norðurlandahúsinum

Allahalgannasunnudag 2. november klokkan 19:30 framførir danska Rialto Leikhúsið "La Bohème" í Norðurlandahúsinum. Henda opera er eftir ítalska Giacomo Puccini við libretto eftir Illica og Giacosa. Talan er um ferðandi framförslu við fyra leikarum og einum klaverleikara. Framförslan hevur fingið góð ummáli í Norðanlondum, har hon hevur vitjað.

OPERA

Tíðindaskriv

Leikstjóri er Anders Ahnfelt-Rønne, sum eisini spælir á klaver. Anders, sum javnan vitjar í Føroyum, hevur síðani 1992 verið stjóri á Rialto Leikhúsinum á Frederiksberg.

Millum nýggjastu leikir, sum Anders Ahnfelt-Rønne hevur stjórnað, kunnu nevast "Den komiske Tragedie" í 1994, "Rejse i natten", um Mikis Theodorakis, í 1996, "En sommernat" eftir Sławomir Mrożek í 1997, "Savannah Bay" við Ghitu Nørby í 1999 og "La Bohème" í 2001.

Eisini hevur Anders Ahnfelt-Rønne sjálvur skrivað og sett upp "Blodets blomst" í 2001. Í 1998 var hann klaversolistur við Klaverkonsert nr. 23 eftir Mozart á konsert hjá Symfoniorkestrinum á Sælandi.

Bohémelív í París

Tá Giacomo Puccini, sum livdi frá 1858 til 1924, í 1896 skrivaði La Bohème, bygdí hann verkið á endurminningar Henri Muggers,



Musetta (Anna Börjeson) og Marcello (Joachim Knop) frá La Bohème", sum Rialto Leikhúsið framførir í Høllini í Norðurlandahúsinum 2. november

"Jenufa" eftir Janacek, og Drotning Titana í "Holger Danske", sum er opera eftir F.L.A. Kunzen.

Joachim Knop, sum er Marcello, er útbúgvinn á Opera Akademinum ár 2000. Hann hevur sungið Wilhelm í verkinum "The Black Rider" eftir Tom Waits, sum varð framført á Betty Nansen Leikhúsinum. Á kongliga Leikhúsinum hevur hann sungið Fidelihut í "Heksemutter Mortensen" eftir Fuzzy. Sum leikari hevur Joachim Knop medvirka í filmum sum "Drengene fra Sankt Petri" og "Anja og Victor". Skeiðið 2001-2002 sang hann Askepöpp í Glassalimum í Tivoli og skeiðið 2002-2003 var hann Almaviva greivi í "Brúðleypí Figaros" í Nyborg.

sum var studentur í París. Og har, í París, er tað, at sogen "La Bohème" fer fram, miðskeiðis í 1800-talimum.

Framförslan hjá Rialto Leikhúsinum er ein intens pallseting, sum varpar ljós á tey bæði pörini Mimi og Rodolfo og Marcello og Musetta. Sungið verður á ítalskum og programm fæst í Norðurlandahúsinum.

Millum kendastu verk Puccinis telist eisini "Madama Butterfly", sum írská Tjóðaroperain framfördi á fyrstu Listastevnuni í 2001.

Fýra leikarar

Leikararnir í "La Bohème" eru fyra. Norska Turi Olin Grimstad, sum er Mimi, var fyrstu ferð á palli sum 18 ára gomul og hevur síðani

lisið og verið free lance sangari. Hon hevur lutikið á konsertum í Bretlandi, Týsklandi, Fraklandi, Eysturriki, Grikkalandi og Slovenia. Turi hevur vunnið triggjar fyrstuvirðislønir í evropeiskum sangkappingum. Á Kongliga leikhúsinum um hevur hon sungið Gianetta í "Ástardrykkinum" hjá Donizetti og tvey skeið hevur hon har sungið Mimi í "La Bohème". Áður hevur Turi ferðast við Det Kgl. Kapel og Symfoniorkestrinum hjá danska útvarpinum.

Danski Sune Rémi Hjerrild, sum er Rodolfo, er útbúgvinn á kongliga danska Musikkonservatoriinum og leikur í 2002 útbúgvinn á Opera Akademinum. Í 1997 var hann við í danskum mentunartiltøkum í Australia, m.a. í operahúsinum í

Sidney og í 1999 var hann við í tiltakinum Danish Wave í New York. Árið eftir var hann fyrstu ferð á palli í Kongliga Leikhúsinum í leiklutinum sum Gastone í "La Traviata" eftir Verdi. Í 2001 varð hann fyrstu ferð Rodolfo í "La Bohème" í eini framförslu á viðagittu Clonter Opera í Onglandi og fekk seinni sama árið henda leiklutin í London.

Anna Kathrina Börjeson, sum er Musetta, sang í 2001 Donna Elvira í "Don Juan" hjá Mozart á Summaroper-

uni á Frederiksberg í Danmark. Hon hevur verið solistnæmingur á kongliga danska Musikkonservatoriinum og leikur í 1999 prógv á Opera Akademinum. Anna Kathrina hevur veird solistur á fleiri konsertum og tónleikatiltøkum. Á Den Fynske Opera hevur hon sungið í "Collage for fire Operasangere", Dorabella í "Cosi fan Tutte" eftir Mozart og Polly í "Biddaraoperuni" eftir John Gray. Á kongliga Leikhúsinum hevur hon sungið Karolka í



Tey bæði Mimi (Turi Olin Grimstad) og Rodolfo (Sune Hjerrild)

Fyrsta fløgan frá Flux

Tónleikabólkurin, Flux, kemur leygardagin fyrri fyrstu ferð út við eini fløgu.

Talan er um eina EP við seks lögum. Tutl gevur fløguna út, og felagið hevur eisini fingið í lag, at fløgan hjá Flux kemur út í Íslandi

FLØGUÚTGÁVA

Páll Holm Johannessen
pall@sosialurin

Leygardagin kemur fyrsta fløgan hjá tónleikabólkinum, Flux, í sölubúðirnar. Talan er um eina EP við seks lögum. Mikal Blak hevur staðið fyrri tí mesta av upptøkunum. Fløgan er upptikin í eini stovu innan Glyvur. Jón McBirnie hevur mixað og mastrað fløguna. Flux fór í upptøkuhølini á páskum, og leygardagin verður høvi hjá føroyingum at ognar sær fyrstu fløguna hjá bólkinum.

Bólkurin hevur verið

virkin í fleiri ár, og hevur tvær reisir lutikið á Prix Føroyum. Fyrru ferð eydnaðist bólkinum at koma í finaluna. Tað var í 2001, men bólkinum er í dag øðrvísi mannaður.

Flux er í dag mannaður av Hans Marius Ziska Weihe, sang og gittar, Kristiani í Vági, bass og Sveini Gaard Olsen, trummur.

Tónleikurin hjá bólkunum er eisini broyttur við árunum. Bólkurin telur nú bert triggjar limir, og tað hevur ávirkað tónleikin. – Tað er nógv størri ábyrgd og avbjóðing hjá einstaka í dag, nú vit bert eru triggir, siga teir úr Flux.

Leingi í umbúna

Limirnir í Flux siga, at ætlanin við eini fløguútgávu er gomul. – Vit hava spælt í fleiri ár, men einki hevur ligið eftir. Nógvar sangir eru gjordir, og nú fáa fólk høvi at hoyra, hvat vit hava gjørt hesi árin. Við fløguni vísa vit eisini, at vit eru til, siga limirnir úr Flux.



Tónleikabólkurin, Flux, kemur leygardagin út við fyrstu fløguni hjá bólkunum. Talan er um eina EP við seks lögum.

Mynd: Maria Olsen

Av fyrstan tíð var ætlanin at gera eina demofløgu til at promota bólkinnuttanfyrri Føroyar. Tutl kom síðani upp í leikin, og endin var bólkurin fór undir eina EP-útgávu. Tutl hevur eisini fingið í lag, at fløgan hjá Flux kemur út í Íslandi. Fyrst í komandi ári er eisini ætlanin hjá bólkunum at spæla yviri í Íslandi.

Nýskapandi rockur

Limirnir í Flux kalla tón-

leikin á fløguni fyrri nýskapandi rock. Fløgan er ein blanding av rocki, poppi og alternativum tónleiki.

Í sambandi við fløguútgávuna fer Flux leygardagin út í lag, at fløgan hjá Flux kemur út í Íslandi. Fyrst í komandi ári er eisini ætlanin hjá bólkunum at spæla yviri í Íslandi.

Stuðlað útgávu hjá Flux hava: Mentanargrunnur Landsins, Fjølrit, Gramex og Føroya Tónaskald.

Hvat siga teir um hvønnannan?

Sveinur um Hans Marius:

Hans Marius er ein frálíkur tónasmiður. Umframt at vera ein góður ballari og ein fittur drongur, ger Hans Marius frálíkar sangir. Mær dámar ógvuliga væl at spæla tónleik við honum, og tað er eisini orsökini til, at eg fyrri tað mesta havi spælt tónleik júst við honum.



Hans Marius um Kristian:

Kristian er ein góður bassistur, tí hann er spontanur og leggur ikki í, hvat aðrir bassistar gera, og úr tí kemur nógv positivt. Eg gangi í skúla við fleiri bassistum, ið apa eftir øðrum, og teir verða stírilir og keðiligir. Annars hugsar Kristian seg ikki altíð so væl um, men samanumtikið er hann ein fittur drongur og dugnaligur bassistur



Kristian um Svein

Tónleikaliga hóska vit væl saman, tí hann hugsar eins og eg ikki nógv um, hvat aðrir trummuspælarar gera. Sveinur er, sum alt Olsen slagið, eitt stak gott fólk. Hann er tann einasti í bólkunum, ið hevur koyrikort, so hann er ikki minst ein góður chaufførur

GOTT VIKUSKIFTI...

FRÍGGJAKVØLDIÐ

17. oktober 2003 frá kl. 22.00

DJ MARTIN KJÆRBO

HESAFERD! 18 ÁRA ALDURSMARK

Hetta fríggjakvøldið hava tey 18-21-ára gomlu móguleikan at royna nýggja náttklubban í Havn. Tó verður framvegis strangt 21-ára aldursmark leygarkvøld.

LEYGARKVØLDIÐ

18. oktober 2003 frá kl. 22.00

LIVE: JAMES, KIM, JENS MARINI & ARNOLD

+ DJ MARTIN KJÆRBO

21 ára aldursmark

HESAFERD: Livekvøld við okkara bestu tónleikarum. Nýggi live-pallurin verður fyrri fyrstu ferð royndur, umframt DJ alla náttina.

eclipse
night club



Yrkjarin Rodolfo (Sune Hjerrild) og listamálarin Marcello (Joachim Knop)